
לידער, דערציילונגען, פּובליציסטיס, 
דראַמע, און מוזיק 


= בן וי = 


לאַזאַרוס מאַנפריד 


פאַרלאַ; : ב וכ פ אָילק 


ץ .א ,2 אזסץ שסא ,.סס פװוװפווטט? אוס1זאסס8 


6605 5 


סשוחסזא/ זסמזסוח! סח} עס 260וסוס 
.2013 חו : 


4סססץו/פו9/0618סזס. סטוחסז8//:טזוח 


אַזאַרום מאָנפריד 


צו זיין 40-יאָריגען ליטעראַרישן יובֿיליי 


צום פוב? קום 


אָטידי בראַשורע אַנטהאַלט אַן איבערדרוק פון דעם פאָדער: 
בלאַט און איינלייטונג-אַרטיקלען פון דעם בוך ‏ אונטער אין דאַך" 
(5 טייל), װעלכעס רעדט פאַר זיך. 


דער איבערדרוק איז געמאַכט געװאָרן מיט דער כװנה פאָר- 
צושטעלן דעם בוך צו ברייטערע קרייזן, איבערהויפּט צו די צאָל- 
רייכע פריינט און באַקאַנטע פון זיין פאַרפאַסער, װעלכע װאָלטן 
גערן זיך איינשאַפן דעם זעלטענעם בוך פאַר זײער אייגענעם פאַר- 
געניגן און אויך אים רעקאָמענדירן צו זײערע פרינט, װי א 
פריינטליכן זשעסט פון גוטן װילן צום פאַרפאַסער און גוטער 
לייסטונג צו דער אידישער ליטעראַטור בכלל. 


,אונטער איין דאך" באַשטײט פון 364 זייטן פון די אויס: 
דערוויילטסטע ליטעראַרישע שאַפונגען פון לאַזאַרוס מאָנפריד, דאַ: 
רונטער 13 זייטן שיינע מוזיק (לידער מיט פּיאַנאָ באַגלײטונג פון 
ועלבן פאַרפאַסער), געדרוקט אויף גוטן פּאַפּיר און פּראַכטפול 
געבונדן. דאָס בוך פאַרקויפט זיך פאַר 4 דאלער (דורך פּאָסט, 
0 סענט עקסטראַ) אין אַלע אידישע בוכהאַנדלונגען, און אין 
אויך צו באַקומען דירעקט פון די אַרױסגעבער, דורך פּאָסט אָדער 
פערזענליך,-. - 


פאַרלאַג בוכפאָלק 
2 איסט 19-טע גאַס, ניו יאָרק 

אַ װאָרט פון די אַרוױסנגעבער 


מיר נעמען זיך די פרייהייט, און דעם פאַרגעניגען, צו פאַר- 
נעמען דאָ אַ שטיקל פּלאַץ פאַר אַ װאָרט וועגן דעם בוך. 


אונזער דערפאַרונג, װאָס מיר האָבן שוין פון פריער, מיט 
פּובליצירן אַ בוך פון דעם חשוב'ן שריפטשטעלער, לאַזאַרוס מאָנ- 
פריד, איז אַ העכסט צופרידענע. אַזאַ דערפאַרונג סטימולירט אונ- 
זער גלויבן און צוטרוי צו דעם דערפאָלג אויך פון דעם איצטיגן 
בוך, וועלכעס אַנטהאַלט ,אונטער איין דאַך? אַן אױיסװאַל פון זיינע 
בעסטע שריפטן, זינט זיינע אינגלשע יאָרן 


די דערפאַרונג װאָס מיר האָבן געקראָגן איז פון זיין בוך ,פריי- 
ליכקייטן" (פּערל פון הומאָר און סאַטירע), וועלכעס מיר האָבן אַרױס- 
געגעבן אין 1944, און געהאַט אַ קאָלאָסאַלן דערפאָלג. מיר האָבן אים 
געדרוקט אין אַ גרויסער צאָל עקזעמפּליאַרן -- און עס איז שוין 
פון אים כמעט גאָרניט געבליבן. 


מיר ווילן האָפן -- און מיט פולער באַרעכטיגונג -- אַז דער 
לייענער װעט אויך אין דעם איצטיגן בוך ניט געפינען קיין איינציגן 
פּאַראַגראַף װאָס איז לאַנגװײליג אָדער אומאינטערעסאַנט. דאָס איז 
דאָס ווינציגסטע װאָס מיר דערלויבן זיך צו זאָגן מיט אונזער גאַנ- 
צער אויפריכטיגקייט וועגן זיין אינהאַלט, װי דער לייענער װעט 
דאָס אַליין איינזען. 


דערפאַר האָפן מיר, אַז דאָס בוך װעט געטריי דערפילן זיין 
מיסיע און ערליך פאַרדינען זיין באַרוף: אַ גייסטיגער גענוס פאַר 
דעם לייענער און אַ צירונג פאַר זיין ביכער-אַלמער. 


פאַרלאַג בוכפאָלק 


נאכבאַמערקונג: אין אָנערקענונג פון די פיל פריינט װעלכע לאַזאַרוס 

מאָנפריד האָט געוואונען דורך זיינע ענגלישע שריפטן, װערן דאָ די אייג- 
לייטונגס-אַרטיקלען צוזאַמען מיט זיין ביאָגראַפיע געדרוקט אויך אין ענגליש 
(פון דער לינקער זייט), 

לאַואַרוס מאַנפריד -- דער 
האַרמאָנישער 


(אַן אַרײנפיר -- אַ פּאַרטרעט) 
פון א. אַל מי 


די איינדרוקן פון דער קינדהייט און פריער יוגנט, נאָך ניט 
באַשװערט און געשטערט פון קאָמפּליצירטע פּראָבלעמען זאָרגן 
און אידייען, זענען די שאַרפסטע, די טיפסטע און די ריינסטע, זיי 
פאַרבלייבן אין זכרון און אין געמיט אויפן גאַנצן לעבן. אַפילו די 
גרויסע און שווערע לאַסט פון איבערלעבונגען, דערפאַרונגען און 
אַנטוישונגען פון די שפּעטערדיקע יאָרן קאָן זיי ניט דערשטיקן 
אדרבה, אין מאָמענטן פון טראַגישער איבערלעבונג, אָדער יאוש, 
שווימען זיי אַרױס פאַר דיינע אויגן, רופן אַרױס און באַלעבן דאָס 
ווייטע, דעם פרילינג פון לעבן מיט זיינע ציטערדיקע חלומות, מיט 
זיין ריינקייט און שיינקייט -- און זיי ברענגען דיר טרייסט, כח 
און נייע האָפנונג, 


גאַנץ אָפט, אין אַזעלכע מאָמענטן, לעבט פאַר מיר אויף, וי 
דורך אַ כישוף, דאָס אַמאָליקע װאַרשע, מיין קינדהייט, מיין פריע 
יוגנט, די ערשטע ליטעראַרישע אַספּיראַציעס און אינספּיראַציעס, 
דאָס איז געווען יענע וואונדערלעכע צייט, ווען צו מיר, אַ יונג 
יינגל פון דער געדיכטער װאַרשעװער אָרימקײט, האָבן זיך דער- 
טראָגן די לידער פון באַװעגונגען און רעגונגען, װאָס זענען דאַ- 
מאָלט אויפגעגאַנגען אין דער יידישער וועלט -- לידער ועגן ציון 
און לידער פון קאַמף, רעװאָלוציע; עס מישן זיך אין מיין געמיט 
תנ"ך, תלמוד, און די נייע יידישע ליטעראַטור; מענדעלע, פּרץ, 
דר. הערצל, נאָרדוי -- און אַלץ איז אַזױ האַרמאָניש אין מיר, וי 
איין ליד, איין סימפאָניע. 


נישטאָ אין יוגנטלעכן חלום, אין יוגנטלעכער אויפװאַכונג קיין 
אָרט פאַר סתירה, פאַר געראַנגל. דאָס קומט שפּעטער, מיט די 

יאָרן,. די פריע און פרישע יוגנט איז שלום ושלוה'דיק, האַרמאָ- 
ניש. אַלץ איז ,בכי טוב". 


און ווען יענע וואונדערלעכע ווייטע -- און דאָך אַזױ נאָענטע 
-- צייט שטייט-אויף תחית-:המתים אין מיין געמיט אוֹן עס דער- 
טראָגן זיך צו מיר אויף דאָסנײ בילדער, געשטאַלטן און לידער פון 
דעם גאָלדענעם אַמאָל, דערהער איך אויך אַ ליד, אַ ליד פון 
יידישער דערװאַכונג, יידישע האָפנונג, , ציונ'ס פאָן", װאָס איז 
דאַמאָלט געווען אַזױ פּאָפּולער אין יידישן װאַרשע -- און מסתמא 
אין אַ סך אַנדערע יידישע מקומות -- װי ,התקוה" און ,דאָרט 
וואו די צעדער". דאָס ליד האָט גערופן: 


װאַך שוין אויף, מיין פאָלק, 
נעם דיין פאָן אין האַנד; 

און מאַרשיר אַרױס 

צו דיין פאָטערלאַנד. (א. אַז. וו 


קינד און קייט האָבן דאָס געזונגען,. מען האָט עס געזונגען אין 
יידישע הייזער און אין די גאַסן און אין װאַלד, וואוהין דאָס יידישע 
יונגװאַרג האָט אין די פּרעכטיקע פרימאָרגנס פון פרילינג און זו- 
מער זיך אַרױסגעלאָזט אויף אַ שפּאַציר. 


און איינמאָל, בעת מיר האָבן דאָס דאָזיקע פּשוט'ע, פאָלקס- 
טימלעכע ליד געזונגען, האָב איך פּלוצלינג דערהערט דעם נאָמען 
,מאָנפריד". דאָס איז מסתמא געוען אַן ענטפער אויף עמיצענס 
אַ פראַגע, װער דער מחבר פון דעם ליד איז. און אָט אַזױ האָט 
זיך צום ערשטן מאָל דער נאָמען מאָנפריד -- אליעזר, אָדער לאַ- 
זאַרוס מאָנפריד -- אַ שניט געטאָן אין מיין זכרון אַרײן, 


זינט יענעם מאָמענט האָב איך אָט-דעם נאָמען אָפט באַגעגנט : 
פריער אונטערגעשריבן אונטער לידער אין דעם זשורנאַל ,דער 
יוד", װאָס פלעגט אַרײנקומען צו אונז אין שטוב אַרײן, שפּע- 
טער אויף פּאָסט-קאַרטלעך, װאָס פלעגן צו אונז קומען פון קרובים 
אין אַמעריקע. דידאָזיקע פּאָסט-קאַרטלעך זענען געוען ,זשור. 
נאַלן", אין דער פאָרם פון אַ פּאָסט-קאַרטל, געדרוקט מיט דראָב- 
נינקע שריפט, אונטער דער רעדאַקציע פון לאַזאַרוס מאָנפריד... 

דאָס קאַרטל, אָדער זשורנאַל, האָט געטראָגן דעם נאָמען 
,דער לץ" -- און איז געווען אָנגעפּיקעוועט מיט ויצן און האָט, 
דאַכט זיך, אויך געהאַט אַ לייט-אַרטיקל. אויף דער צווייטער זייט 
פון פּאָסט-קאַרטל איז געווען אָרט פאַר אַן אַדרעס און אפילו פאַר 
אַדװערטײזמענטס. און אַזױ האָט זיך דאָס אָפענע קאַרטל, מיט 
דער דראָבנינקער ייִדישער שריפט, געטראָגן איבער לענדער און 
ימ'ען. דאָס איז באמת געווען אַזאַ טשיקאַװער און אריגינעלער 
אויפטו, אַז די קאַרטלעך זענען געגאַנגען פון האַנט צו האַנט, װי 
אַ גרויסער חידוש. איך האָב די זשורנאַל-קאַרטלעך געזאַמלט און 
מיט יאָרן-שפּעטער, ווען איך בין שוין געווען אַ בירגער פון דער 
יידיש-ליטעראַרישער וועלט און זי געוויזן צו יידישע שרייבערס, 
האָבן זיי פון מיר די קאַרטלעך צוכאַפּט. נח פּרילוצקי האָט זיך 
גאָר מחיה געווען מיט זיי און איין מאָנפריד-קאַרטל, װאָס ער האָט 
פון מיר ממש אױסגעכאַפּט, האָט ער באַהאַלטן וי אַן אבן-טוב, 


פון דעם קאַרטל-זשורנאַל ,דער לץ" בין איך געװאָר גע- 
װאָרן, אַז לאַזאַרוס מאָנפריד איז ניט בלויז אַ דיכטער און מוזי- 
קער, װאָס פאַרפאַסט סיי די ווערטער, סיי דעם ניגון פון זיינע לי- 
דער, נאָר אויך אַ הומאָריסט און פעליעטאָניסט. ערשט מיט יאָרן 
שפּעטער, שוין דאָ אין אַמעריקע, האָב איך זיך דערוואוסט, אַז מאָנ- 
פריד איז בכלל אַ מושלם: ער שרייבט פעליעטאָנען און דער- 
ציילונגען, לידער און עסייען, דראַמען און הומאָרעסקעס, שפּילט 
פידל, איז אַ לערער פון מוזיק און אַ פאָרשער פון מעדיציניש- 
כעמישער װיסנשאַפט. ועל כולם טראָגט ער זיך אַרום מיט אינ- 
טערעסאַנטע אידייען און פּלענער װי צו לעזן יידישע און אַל- 
מענטשלעכע פּראָבלעמען, װאָס ביי אַנדערע, מער גינסטיקע באַ- 
דינגונגען, װאָלטן זי אפשר געקענט רעאַליזירט װערן 


אָבער ביז מיין קומען קיין אַמעריקע איז לאַזאַרוס מאָנפריד 
פאַר מיר געווען אַ מין לעגענדע. איך האָב ניט געהאַט דעם מינדסטן 
באַגריף וועגן זיין אויסזען. האָב אַפילו ניט געװואוסט, אַז 
ער האָט יאָרן-לאַנג געוואוינט אין װאַרשע, געטיילט אַ דירה מיט 
אברהם רייזענ'ען און אַז זיין ליד ,װאַך שוין אויף, מיין פאָלק" 
האָט ער געשריבן (די ווערטער און מוזיק) טאַקע אין װאַרשע, ווען 

ער איז נאָך אַ יונג אינגל געווען. דערפאַר בין איך ממש איבער- 
ראַשט געװאָרן, ווען אַ שטיקל צייט נאָך מיין קומען קיין אַמערי- 
קע, אין 1915, איז אין רעדאַקציע פון , טאַגעבלאַט", וואו איך 
בין געװאָרן אַ מיטאַרבעטער, אַריינגעקומען אַן עלעגאַנט-גע- 
קליידטער יונגערמאַן, אַ שװאַרץ-חנ'עוודיקער, מיט אַ װירדיקער 
האַלטונג און מיט רואיקע, געמאָסטענע טריט, און איינער פון 
די מיטאַרבעטער האָט אים פאַר מיר פאָרגעשטעלט: 


-- לאַזאַרוס מאָנפריד ! 


הייסט עס, אַז מאָנפריד איז ניט קיין לעגענדע, נאָר אַז אַזאַ 
מענטש מיט אַזאַ נאָמען איז טאַקע פאַראַן... און אַז ער איז דערצו 
אַ , טאַגעבלאַט"-מיטאַרבעטער. איך געדענק ניט, צי איך האָב 
דאָס דאַמאָלט טאַקע געזאָגט מאָנפריד'ן, אָדער בלויז אַזױ געטראַכט. 
דער עיקר איז, אַז זינט יענעם טאָג איז מיר לאַזאַרוס מאָנפריד 
נאָענט געװאָרן מיט זיין פריינטלעכקייט, מיט זיין קאָרעקטער האַל- 
טונג, מיט זיין גוטמוטיקייט --- און די נאָענטקייט צו אים און מי ט 
אים איז קיינמאָל ניט איבערגעריסן געװאָרן אין די אַלע לאַנגע 
יאָרן אין אַמעריקע, כאָטש איך האָב זיך זינט דאַמאָלט, װוי מיר 
ווייזט זיך אויס, אַ סך געענדערט, דורכגעמאַכט אַלערלײ גייסטי- 
קע גלגולים. אפשר האָט די נאָענטקייט אָנגעהאַלטן גראַדע דער- 
פאַר, װאָס ער, מאָנפריד, האָט זיך ניט געענדערט. 


מאָנפריד איז דערזעלביקער איצט, װאָס מיט עטלעכע און 
דרייסיק יאָר צוריק. דאָס איז ניט קיין מליצה און ניט קיין גוזמא. 
אין די לעצטע צענדליקע יאָרן, װאָס איך קאָן מאָנפריד'ן, זענען 
פאָרגעקומען די גרעסטע ועלט-איבערקערענישן, מלחמות, רע- 
װאָלוציעס, בירגער-קריגן; אויך אויף דער יידישער גאַס זענען 
פאָרגעקומען מורא'דיקע און גורל'דיקע ענדערונגען אין קלאַסן 
גרופּן, יחידים ; רעוויזיעס פון ,איזמען", חשבון-הנפש, איבער- 
טאַשונגען פון װערטן; אפּיקורסים זענען געװאָרן רעליגיעז; ראַ- 
דיקאַלן זענען געװאָרן קאָנסערװאַטיו; אַנטי-ציוניסטן זענען געי 
/װאָרן ציוניסטן; רעװאָלוציאָנערן זענען געװאָרן רעאַקציאָנערן 
און רעאַקציאָנערן זענען געװאָרן רעװאָלוציאָנער, בונטאַריש. 


אָבער לאַזאַרוס מאָנפריד איז פאַרבליבן דערזעלביקער, דער 


לאַזאַרוס מאָנפריד (2 


אייגענער -- סיי אין אויסזען, סיי אין זיין שרייבן, סיי אין זיין 
טעטיקייט. די יאָרן האָבן זיין פיזישן אויסזען װייניק אָנגערירט ; 
דיזעלביקע פרישקייט, דיזעלביקע געמיטלעכקייט, דיזעלביקע גע- 
מאָסטענע טריט, דיזעלביקע ציכטיקייט און עלעגאַנץ. און אויך 
אידעאיש, וי דאָס דריקט זיך אויס אין זיין שרייבן און אין זיין 
טעטיקייט -- דער אייגענער מאָנפריד. ער איז אַלעמאָל געווען 
נאָענט צו אַלץ, װאָס אִיז יידיש און װאָס איז מענטשלעך און אַלע- 
מאָל פריינטלעך צו אַלע מענטשן, װאָס זענען געקומען אויף זיין 
וועג, אַלצאיינס ווער דער מענטש איז און װאָס דער מענטש איז 
-- אַבי דער מענטש איז ניט קיין שווינדלער, קיין פאַררעטער און 
פאַרברעכער. אויף קיין פּאַרטײי-פּאַספּאָרט האָט ער קיינמאָל קיי- 
נעם ניט געפרעגט. דורך זיין נאַטירליכער באַשײדנקייט האָט ער 
קיינמאָל ניט געזוכט צו ואַרפן זיך אין די אויגן פון דער עפנט- 
ליכקייט און שאַפן זיך פּאָפּולאַריטעט ביי פאַרשידענע געלעגנהייטן, 


מאָנפריד האָט קײנמאָל אין זיין גאַנץ לעבן, קיינעם ניט 
אויפגערעגט מיט אַ שאַרף װאָרט, מיט אַן אַרױסטריט; ער האָט 
קיינמאָל ניט אָנגעטראָטן אויף קיינעמ'ס אידעאָלאָגישע הינער- 
אויגן ; און איר װעט דערפאַר קיינמאָל פון קיינעם ניט הערן קיין 
בייז װאָרט אויף זיין חשבון. פון דעם פרומסטן ביז דעם פרייסטן, 
פון דעם רעכטסטן ביז דעם לינקסטן, פון דעם קאָנסערװאַטיווסטן 
ביז דעם רעװאָלוציאָנערסטן -- קיינער פון זיי איז אויף מאָנ- 
פריד'ן ניט אָנגעשטױסן, אַן אַריינפיר צום מאָנפריד'ס בוך װאָלט 
מיט פאַרגעניגן געשריבן אַ קאָנסערװאַטיװער, אָרטאָדאָקסישער קאָ- 
לעגע, אָדער אַ לינקער שבלינקער קאָלעגע. דער גוטער גורל איז 
געפאַלן אויף מיר --- דווקא אויף איינעם װאָס איז צוריסן מיט דער 
,וועלט" און מיט זיך -- אפשר דערפאַר, װאָס אין מיר לעבט 
מאָנפריד סיי אין יוגענט-חלום וי אַ לעגענדע; סיי װי אַ רעאַלער 
מוסטער פון שלום -- שלום מיט זיך און מיט דער װעלטן אַ 
מענטש, אַ ביישפּיל פון גאַנצקײט, פון האַרמאָניע, װאָס טיף אין 
אונזער וועזן זענען מיר -- די אייביקע בעלי-מחלוקה, גריבלער, 
פּאָלעמיקער, צוריסענע און צוביסענע -- אַזױנעם מקנא, 


דערמיט מיין איך בשום-אופן ניט צו זאָגן, אַז מאָנפריד איז, 
חלילה, קאַלט, גלייכגילטיק, אומבאַרירט פון אַלע אויפטרייסלע" 

נישן, דאָס איז נאָר אויסערלעך אַזױ. אַ װאַרימער, האַרציקער 
מענטש, וי מאָנפריד, קאָן ניט זיין גלייכגילטיק אין אַזאַ אומגע- 
הויער-צערודערטער, גורל'דיגער צייט. אַן עדות אויף זיין אינער- 
לעכער אויפרעגונג זענען זיינע דערציילונגען, לידער, דראַמען, אַר- 
טיקלען, וואו ער רופט זיך אָפּ אויף צייט-פּראָגן. אָבער ער האָט 
אַ זעלטענעם זעלבסט-קאָנטראָל. ער צאַמט און באַהערשט זיינע 
געפילן סיי אין זיין פּערזענלעכן אומגאַנג מיט מענטשן, סיי אין 
זיין שרייבן. ער פאַרלירט זיך ניט. אין אַ שרפה, אָדער בעת אַ 
שיף-ברוך, ווען מענטשן לויפן אַרום צעוילדעטע, שרייען, יאָ- 
מערן, שעלטן, טרעטן איינע אויף די אַנדערֹע, איז ער דער מענטש, 
װאָס פאַרלירט ניט זיין גלייכגעוויכט. ער שפּאַנט מיט געמאָסטענע 
טריט, ריטמיש, צום טאַקט, צום געהעריקן אַרױסגאַנג, צו רעטונג, 
און דערמיט באַרואיקט ער אויך אַנדערע, אַז זיי זאָלן זיך ראַ- 
טעווען אָן היסטעריקע. 


דער נאָמען פון זיין איצטיקן בוך -- , אונטער איין דאַך" -- 
איז ניט נאָר אַ געראָטענע כאַראַקטעריסטיק פון דעם אינהאַלט, 
װאָס נעמט אַריין לידער, דערציילונגען, הומאָר, סאַטירע, דראַמע, 
אַרטיקלען און מוזיק, אַן אָפּקלײב פון זיין פאַרשײידנאַרטיקן שאַפן 
זינט זיינע קינדער-יאָרן, נאָר איז אויך סימבאָליש פאַר זיין גאַנ- 
צער באַציאונג צו דער װעלט: אַלע לעבן מיר אונטער איין דאַך, 
מיט אַלע אונזערע פּאַרטײען, ריכטונגען, איזמען, אידעאָלאָגיעס 
און דעוויזן, און אַלע שטרעבן מיר צו אַ בעסערער װעלט, װער 
אויף אַ גלייכן און ער אויף אַן אומגלייכן וועג --- טאָ פאַרװאָס, 
טאַקע, אַרומרײסן זיך, קריגן און שלאָגן זיך ? לאָמיר לעבן בשלום. 
לאָמיר איינער דעם אַנדערן ניט פאַרלויפן דעם װעג, נאָר גיין 
צום טאַקט, רואיק, ניט פאַרלירנדיק די קעפּ, 


דאָס איז לאַזאַרוס מאָנפריד. דאָס איז, װאָס לאַזאַרוס מאָן- 
פריד זאָגט אונז, 


לאַזאַרוס מאָנפריד -- דער מענטש פון האַרמאָניע, ריטם און 
טאַקט, װאָס כאַראַקטעריזירט זיין מוזיקאַלישקײט, 


לאַזאַרוס מאָנפריד -- דער אומפאַרענדערליכער, 

לאַזאַרוס מאַנפריד'ס ביאַנראַפיע 


אַנטנומען פון ;לעקסיקאָן פון דער יידישער ליטעראַטור", רעדאַק- 
טירט פון זלמן רייזען, ווילנא, 1927 ,לעקסיקאָן פון יידישן 
טעאַטער", רעדאַקטירט פון זלמן זילבערצווייג, 

װאַרשע, 1934, און אַנדערע קװאַלן. 


לאַזאַרוס (אליעזר) מאָנפריד איז געבאָרן געװאָרן אין שאַדאָוװע 
(דאַן קאָװונער גובערניע), ליטע. זיין פאָטער, ר' יהודה-לייב מאָנ- 
פריד, ע"ה, איז געווען אַ משכיל און תלמוד חכם, און האָט אַזױ 
געשטרעבט צו דערציען זיין זון, לייזער'ל, וועלכער האָט שוין אין 
זיינע חדר-יאָרן אַרױסגעװיזן אַ טאַלאַנט צו ליטעראַטור און מוזיק. 
צו 8 יאָר האָט ער אָנגעפאַנגען צו לערנען פידל שפּילן ביי אַ 
קלעזמער אין שטעדטל און שפּעטער ביי אַ גרעסערן לערער אין 
שאַװול, וואו ער האָט אויך געשטודירט אידישע לימודים. צו 15 
יאָר איז ער געקומען קיין װאַרשע, וואו ער האָט שטודירט פידל און 
אַלגעמײנע מוזיק אין דער דאָרטיגער קאָנסערװאַטאָריע. 


קומענדיג אין ואַרשע האָט ער זיך באַקענט מיט דר. יוסף 
לוריע, רעדאַקטאָר פון ,יוד", ועלכער האָט אים באַקענט מיט 
אברהם רייזען. רייזען האָט זיך מיט אים שטאַרק פאַראינטערע- 
סירט, אַריינגענומען אים שפּעטער אַלס אַ מיט-קװאַרטיראַנט אין 
זיין צימער, און האָט געהאַט אויף אים אַ גרויסע השפּעה. 


אין זיינע מעמואַרן, ,עפּיזאָדן פון מיין לעבן", 2-טער טייל, 
קאַפּיטל 22, שרייבט אברהם רייזען וועגן מאָנפריד'ן דאָס פאָלגענדע : 


דאָס צימער אויף סװענטא יערסקא האָט שוין צוליב דער רײיכערער 
געגנט, געקאָסט 10 רובל א חודש. פונדעסטװעגן האָב איך געהאַט צו אים 
אַ שותף, אליעזר מאָנפריד, דאַן נאָך גאָר אַ יונג בחור'ל, װאָס האָט זיך 
אויף עפּעס געשניטן, צי אויף אַ פּאָצְט, צי אויף א פידל שפּילער -- איז 
נאָך ניט געװען באַװאוסט. באַקאַנט האָב איך זיך מיט אים אין רעדאַק- 
ציע פון ,יוד", װאו דער רעדאַקטאָר דר. יוסף לוריע האָט מיר אים פאָרגע- 
שטעלט אַלס יונגן טאַלאַנט, װאָס זאָגט צו. 

מאָנפריד האָט זיך צו מיר צוגעלאָזט. אַן איידעלער, א העפליכער, אַ 
יוגענטליכער, איז ער מיר געפעלן געװאָרן פּערזענליך און ער איז מיט דער 
צייט געװאָרן מיין שותף צום צימער. אַ פּינקטליכער אין צאָלן פאָראויס 
דאָס דירה-געלט, האָט עֶר אויך אויף מיר געװירקט איך זאָל זיין פּינקטלי- 
כער... עס איז געווען א שמאָלער אָבער לאַנגער צימער. געשטאַנען אין 
אין אים אַ בעטל, א זאָפּע, אַ טישל און צװיי שטולן... אָבער מאָנפריך 
האָט זיך אין די בײטאָגס זעלטן געפונען אין צימער. ער איז שוין דאַן 
געווען א ,,מענש", הגם אינגאַנצן א זיבעצן יאָר אַלט. ער איז שוין דאַן 
געװען פול מיט פּלענער, סאַי ליטעראַרישע, סאַי מוזיקאַלישע, און אפילו 
ריין קאָמערציעלע. איך האָב פון אים גאָר אָנגעקװאָלן. אַז מ. ספּעקטאָר 
האָט געדאַרפט האָבן א פּסח ליד פאַר'ן פּסח-נומער ,,פּאָלקס-צייטונג" און ניט 
געהאַט, האָט שוין מאַנפריד דאָס גלייך דערפאַרן און אָנגעשריבן א ליך 
,די קשיות", שיער ניט אַ פילאָזאָפישע. -- -- 
דער גוטער אברהם רייזען, וועלכער זעט אין אַלץ און אין אַלע- 
מען נאָר דאָס בעסערע און שענערע, זאָגט וועגן מאָנפרידץ, אַ ביסל 
ווייטער, דאָס פאָלגענדע : 
אליעזר מאָנפריךד שלאָפט אויף דער זאָפע און שמייכלט פון שלאָף, 
װי ער װאָלט זיך מכין געװען צו שפּילן אויפץ פידל, אָדער װי עס װאָלט 
זיך אים גע'חלום'ט אַז מ. ספּעקטאָר נעמט בי אים אָן אַ ליד פאַר דער 
,,פאָלקס-צייטונג", 
אין װאַרשע האָט לאַזאַרוס מאָנפריד פאַרעפנטליכט לידער אין 
,יוד", ,יודישע פאָלקס-צייטונג", ,פריינד", ,טאָג?, און אין עפּעל- 
בערג'ס ,יום-טוב בלעטער", וועלכע ער האָט שפּעטער, אַרום 1904, 
אַלין אָנגעהויבן אַרױסצוגעבן. אין דער זעלביגער צייט האָט ער 
פאַרפּאַסט זיין ערשטע קאָמפּאָזיציע, טעקסט און מוזיק פון דעם ליד 
;ציונ'ס פאָן", אויך געווען טעטיג אַלס כאָר-דיריגענט אין דער 
קאָר-שול ,שערי ציון? און פון אַ געזאַנגפאַראײן, װאָס איז פאַר- 
װואַנדלט געװאָרן אין דעם באַוואוסטן ;הזמיר". 


נאָכץ אױסבראָך פון דער רוסיש-יאַפּאַנעזישער מלחמה איז 
ער אַװעקגעפאָרן צו זיין פאָטער קיין סאוט-אַפריקאַ, וואו ער האָט 


*) דער באַרימטער נאָװעליסט, לאַמעד שאַפּיראָ, ע"ה, פלעגט אָפּט דער" 
מאָנען דעם פאַקט -- און אויך אַװי אָנגעגעבן אין זיין ביאָגראַפיע -- אַז 
לאַזאַרוס מאָנפריד איז געװען זיין ערשטער רעדאַקטאָר, װען ער האָט אין 
זיין ,סוכות בלאַט (װאַרשע) געדרוקט שאַפּיראָיס ערשטע סקיצע ,די פליגל" 
(פון דער סוכה), 

גענומען אַ נאָענטן אָנטײל אין די דאָרטיגע אידישע צייטשריפטן, 
וי ,הכוכב", , פאָלקסצייטונג", ,אַפריקאַנער", אויך קאָרעספּאָנדירט 
אין אײיראָפּעאישע און אַמעריקאַנישע צייטונגען. 

אין 1908 איז מאָנפריד, צוזאַמען מיט זיינע עלטערן, שוועסטער 
און ברידער, געקומען קיין אַמעריקאַ. אַ געוויסע צייט איז ער גע- 
ווען אַן אָפּטער מיטאַרבײיטער פון ;יידישן טאַגעבלאַט? און זיך באַ- 
טייליגט אויך אין אַנדערע צייטשריפטן מיט לידער, דערציילונגען, 
פעלעטאָנען, פּובליציסטישע אַרטיקלען, און האָט שפּעטער אויך 
פיל געשריבן אין ענגליש. 

אין אַמעריקאַ האָט מאָנפריד רעדאַקטירט אַ הומאָריסטישע 
װאָכנשריפט ,דער לץ", ניו יאָרק ; אַ װאָכנבלאַט ;די אידישע שטי- 
מע", סינסינעטי, אָ.; ;אידישע דראַמע און פאַמיליען-זשורנאַל", 
ניו יאָרק; ,די מוזיקאַלישע וװעלט און טעאַטער זשורנאַל", ניו- 
יאָרק; און פאַר עטליכע יאָר דעם ,אידישן פאַמיליען-זשורנאַל? 
אין אידיש און אין ענגליש. ער האָט אויך פאַרפאַסט די פּיעסן 
,אידישע חלומות" -- דראַמע אין 3 אַקטן, און ;גאַדעס אָוו מיוזיק" 
(געטין פון מוזיק) --- אַ מוזיקאַלישע דראַמע אין ענגליש, 


אין 1944 האָט די בוקפאָלק פּאָבלישינג קאָ. (פאַרלאַג , בוכ- 
פאָלק?) אַרױסגעגעבן מאָנפריד'ס בוך פון הומאָר, ;פרייליכקייטן" 
-- פּערל פון הומאָר און סאַטירע -- וועלכעס באַשטײט פון טשי- 
קאַװוע אַנעקדאָטן, שאַרפע ויצן, און שפּאַסיגע רעטענישן. דאָס 
בוך האָט געהאַט אַ גרויסן אָפּגאַנג אין אַמעריקאַ און אויך אין אַנ- 
דערע לענדער. 


אויף דעם מוזיקאַלישן געביט איז לאַזאַרוס מאָנפריד פאַר פיל 
יאָרן באַוואוסט געווען אַלס דערפאָלגרייכער פידל-פּעדאַגאָג. ער 
האָט אויך פאַרפאַסט קאָמפּאָזיציעס פאַר פידל, און מוזיק צו אַ צאָל 
אידישע און ענגלישע לידער, מערסטנס זיינע אייגענע. 


דורך דער צווייטער וועלט מלחמה האָט לאַזאַרוס מאָנפּריד פאַר- 
פאַסט די ,סערוויס מענ'ס פּרייער" -- אַ תפילה פאַר אונזערע 
באַװאַפנטע כחות פון אַלע גלויבנס, וועלכע איז געדרוקט געװאָרן אין 
פיל טויזנטער קאָפּיעס פון די פילאַמעריקאַ פּאָבלישינג קאָ. די 
תפילה איז אינדאָרסירט געװאָרן פון לייטענדע פּראָטעסטאַנטישע 

און קאַטױלישע בישאפּס, רבנים, און רעליגיעזע פירער, דורך װאַרע- 
מע בריוו, וועלכע זיינען אויך געדרוקט און פּובליצירט געװאָרן. מיט 
דער הילף פון דעם ,װאָר דעפּאַרטמענט? און , נייווי דעפּאַרטמענט" 
איז די תפילה צעשיקט געװאָרן צו די טשעפּלײנס פון אַלע גלויבנס 
אין דער מלחמה, און קאָנגרעסמאַן סעמיועל דיקשטיין, פון ניו יאָרק 
(איצט אַ סופּרים קאָרט ריכטער), האָט די תפילה פאָרגעבראַכט 
אין קאָנגרעס, און איז פאַראייביגט געװאָרן אין , קאָנגרעשיאָנאַל 
רעקאָרד? -- געדרוקט דעם 12-טן אַפּריל, 1948. 


אין דעמזעלביגן יאָר, 1945, האָט די ;דזשואיש אַרטיסטס פראַ- 
טוירניטי", מיט דער מיטווירקונג פון אַ גרופּע שריפטשטעלער, 
פריינט און פאַרערער פון לאַזאַרוס מאָנפריד, אַראַנזשירט זיין 40* 
יאָריגן ליטעראַרישן יוביליי, װאָס איז געפייערט געװאָרן מיט װאָרט 
און מוזיק -- מערסטנס פון זיינע אייגענע פאַרפאַסונגען --- אין ניו- 
יאָרקער טאַון האָל. אַ גרויסער עולם האָט אָנגעפילט דעם באַרימטן 
ניו-יאָרקער מוזיק צענטער און פאַרבראַכט מיט דעם יובילאַר אַן 
אומפאַרגעסליכן אָװונט, 


אַ װאָך פריער פּאַר דעם יוביליי איז געפייערט געװאָרן דער 
0-יאָריגער ליטעראַרישער יוביליי פון דעם באַרימטן דיכטער און 
שריפטשטעלער זלמן שניאור, וועלכער האָט אין װאַרשא אָנגעפאַנגען 
זיין ליטעראַרישע קאַריערע כמעט אין דער זעלביגער צייט, לאַזאַ- 
רוס מאָנפריד האָט אין דעם גראַנדיעזן פּראָגראַם זיך באַטײ" 
ליגט מיט אַ באַגריסונג, לויבנדיג די גרויסע פאַרדינסטן פון דעם 
חשובץ יובילאַר, וועלכער האָט דורך די 40 יאָר פיל גרויסע ווערטן 
געשאַפן און פאַר איין טאָג זיין פּען ניט אַװעקגעלײגט. דערביי האָט 
ער פאַר דעם עולם זיך מודה-געווען אין זיין אייגענער הינטערשטע- 
ליגקייט, דערמיט װאָס ער האָט דורך די 40 יאָר ניט גענוג געשאַפן, 
ער האָט עס פאַרענטפערט דערמיט, װאָס ער האָט דורך דער צייט 
פאַרבראַכט מיט נאָך אַ ,געליבטע" --- מוזיק. ער האָט אָבער דעם 
יובילאַר און דעם עולם פאַרזיכערט דאָס גוט-צו-מאַכן דורך די 
;נעקסטע פערציג יאָר"... 


דער עולם האָט אים װאַרעם אַפּלאָדירט און געוואונשן צו 
האָלטן זיין פאַרשפּרעכן... 

אייניי ענן 


ווען איך האָב מיך געזעצט שרייבן די איינלייטונג" צו 
מיין בוך, האָב איך באַלד אויסגעפונען, אַז מיר איז פיל לייכטער 
אָנצושרייבן אַ פּאָר דערציילונגען אָדער אַרטיקלען וי אָנצושרייבן 
די-דאָזיגע הקדמה. און ניט מחמת איך האָב ניט װאָס צו זאָגן, נאָר 
ווייל עס איז מיר פּשוט שווער צו ריידן וועגן זיך און מיין שאַפונג, 
די הױיפּט שוועריגקייט ליגט אין דעם, װאָס איך קען דאָ ניט זיין 
אָפנהערציג --- און דאָס איז דאָך גאָר אַ גרויסער חסרון. װאָס פאַר 
אַ ווערט קען שוין האָבן די פּען אָדער דאָס מויל ווען זיי קענען ניט 
איבערגעבן אָפענהערציג און אויפריכטיג, דאָס, װאָס דער מוח 
טראַכט און דאָס האַרץ פילט ? 


פאַרװאָס מיר איז שווער צו זיין אָפנהערציג אין מיינע רייד 
וועגן דעם בוך --- און ממילא וועגן זיך אַלײין --- איז אפשר זעלבסט- 
פאַרשטענדליך. ווען איך זאָל דאָ זאָגן אויפריכטיג, דאָס, װאָס איך 
דענק וועגן זיין אינהאַלט און פיל ועגן זיך אַליין אין פאַרביג- 
דונג מיט דעם בוך, װאָלט מיר אויסגעקומען צו זאָגן אַ רעכט ביסל 
שבחים וועגן זיין אינהאַלט און װאָלט זיך ניט געקענט צוריקהאַלטן 
פון אַרױיסװײזן מיין פּערזענליכע באַגײיסטערונג פאַר אַלץ, װאָס איך 
האָב דאָ אַריינגעגעבן --- ווייל ווען איך װאָלט אַליין ניט געוען 
באַגײיסטערט װאָלט איך דאָס ניט געשריבן, און דאָס, װאָס איך האָב 
געשריבן מיט וייניגער באַגייסטערונג האָב איך אין דעם בוך 
ניט אַרײינגעגעבן. 


דירעקט אָדער אומדירעקט װאָלט איך אויך געהאַט ניט ווייניג 
גוטע װוערטער וועגן זיך אַלײין און די פאַרשידענע שטימונגען, וועל- 
כע האָבן מיך באַוואויגן און דיקטירט צו שרייבן דאָס, װאָס דער 
לייענער װועט דאָ געפינען. 


דערפאַר זאָג איך, אַז ווען איך זאָל דאָ זיין אָפנהערציג און 
אויפריכטיג צו זאָגן, װאָס איך דענק און פיל וועגן דעם בוך --- און 
ממילא אויך וועגן זיך --- װאָלט מיר אויסגעקומען צו רימען זיין 
אינהאַלט און מסתמא, אומדירעקט, אויך קאָמפּלימענטירן זיך 

אַליין פאַר דער שאַפונג --- אַ זאַך, װאָס מיר איז שטאַרק דערווידער 
און קען עס בשום אופן ניט טאָן. 


אָט דאָ ליגט די שוועריגקייט. 


אונטער די אומשטענדן האָב איך באַשלאָסן צו אונטער- 
דריקן? מיינע פּערזענליכע געפילן וועגן דעם בוך אין דעם מאָמענט, 
װאָס איך שרייב די-דאָזיגע שורות, און דאָס אַלץ איבערלאָזן צום 
אינטעליגענטן לייענער און אויפריכטיגן קריטיקער. 


פאַר זיך האָב איך דאָ נאָר איבערגעלאָזן אָנצומערקן געוויסע 
דערקלערונגען וועגן דער טעכניק פון זיין אינהאַלט. 


די פינף טייל און זייער איינשטעלונג 


וי דער לייענער זעט שוין אַלין, האָב איך צוזאַמענגענומען 
, אונטער איין דאַך" פיר פאַרשידענע פאָרמען פון ליטעראַטור, װאָס 
מיין פּען האָט געשאַפן פאַר פילע יאָרן: 1) לידער, 2) דערצי- 
לונגען, 3) פּובליציסטיק, 4) אַ דראַמע. אַז מען וויל, קען מען 
דידאָזיגע אָפּטײלונגען צוטיילן אין ווייטערע קלאַסיפיקאַציעס, וי 
למשל: לידער -- ערנסטע, סאַטירישע, יום-טוב'דיגע א. אַז. וו.; 
דערציילונגען -- סקיצן, בילדער, הומאָרעסקען א. אַז. װו.; פּוב- 
ליציסטיק -- עדיטאָריעלס, לייט-אַרטיקלען, עסייען א. אַז. װו. איך 
האָב זיי ניט אַזױ קלאַסיפיצירט, אָבער איך האָב, יעדנפאַלס, זי 
צוזאַמענגעשטעלט, מער אָדער ווייניגער, לויט זייער כאַראַקטער, 


די דראַמע ,אידישע חלומות", איז אַ טייל (4) אַן-און-פאַרזיך, 
און איך גלויב, אַז זי איז באַרעכטיגט צו אַ פּלאַץ אונטער דעמזעלבן 
;דאַך". איך האָב זי דאָ אַריינגענומען ניט נאָר ווייל זי איז אַ טייל 
פון מיינע שריפטן, נאָר ווייל זי גיט אונז אַ בילד פון אַן עפּאָכע אין 
דעם אידישן לעבן אין װאַרשע, װאָס איז, ליידער, דאָ ניט לאַנג 
צוריק אױסגעלאָשן געװאָרן. אוב די דראַמע װעט אין דעם זין 
קענען דינען וי אַ ,זכר לחורבן", װעל איך פילן, אַז איך האָב עפּעס 
בײיגעטראָגן צו דער געשיכטע פונ'ם אידישן לעבן אין פּױלן, 


דער פ-טער טייל --- מוזיק --- איז, דענק איך, אַ נייעס אין 
אַזאַ זאַמלונג. און וייל דאָס איז, װי איך גלויב, ביז איצט ניט 

געטאָן געװאָרן, האָב איך שטאַרק געצווייפלט אויב איך זאָל עס 
דאָ אַרײננעמען. אָבער מיינע ליטעראַרישע קאָלעגן האָבן מיר דורכ- 
אויס געראַטן דאָס צו טאָן, ווייל דאָס קען בשום אופן ניט שאַטן דעם 
ליטעראַרישן ווערט פון דעם בוך, בפרט אַז דאָס איז די מוזיק װאָס 
איך האָב געשריבן צו מיינע אייגענע לידער, וועלכע זיינען אַרײן 
אין דער זאַמלונג. 


און ווען איך האָב באַשלאָסן אויף דער מוזיקאַלישער בײילאַגע, 
האָב איך שוין דאָרט איינגעלאַדן צוויי קאָלעגן, וועלכע האָבן אָנ- 
געשריבן צוויי פּרעכטיגע לידער צו וועלכע איך האָב אויך געשריבן 
די מוזיק. די צוויי געסט זיינען דער באַואוסטער דיכטער און 
שריפטשטעלער א. אַלמי (עליאַש), מיט זיין ליד ,, אידיש", און דער 
וואויל-באַקאַנטער דיכטער, א. ל. באַראָן (ראַבין זיידמאַן"), מיט 
זיין ליד קאַ נדבה". 


איך גלויב דערפאַר, אַז דער ליטעראַרישער ווערט פון דעם בוך 
װעט אין די אויגן פון קריטיקער ניט געמינדערט װערן דורך דער 
מוזיקאַלישער בײלאַגע, און די, װאָס װעלן האָבן דעם בוך װועלן גאָר 
אפשר דאַנקבאַר זיין פאַר דער מוזיקאַלישער מתנהי.. 


דער אױסװאַל און אידיש פון דעם בוך 


און איצט אַ פּאָר ווערטער וועגן דעם אָפּקלײב און אױיסװאַל 
פון דעם מאַטעריאַל, װאָס איך האָב דאָ אַריינגעגעבן און וועגן דעם 
סאָרט אידיש, װאָס איך געברויך אין דער שפּראַך. 


וי דער לייענער וװועט שוין אַלײן איינזען, האָב איך אין דעם 
בוך אַריינגעגעבן זאַכן, וועלכע איך האָב געשריבן אין פאַרשידענע 
צייטן, װאָס רעפלעקטירן פאַרשידענע פאַזן פון לעבן, סאַי אידישע 
סאַי אַלגעמײנע. עס איז דערפאַר פאַרשטענדליך, אַז געוויסע 
בעלעטריסטישע און פּובליציסטישע שריפטן אין דעם בוך זיינען 
פון פאַרגאַנגענע צייטן, פון וועלכע די אומשטענדן, פּאַסירונגען און 
לאַגעס עקזיסטירן מער ניט, אָדער זיינען פאַרגעסן געװאָרן. כדי 
דעם לייענער אָנצואווייזן אויף דער צייט ווען די אומשטענדן האָבן 
געשאַפן די טעמען פאַר די-דאָזיגע שריפטן, האָב איך, וואו נויטיג 

איז, אָנגעמערקט די דאַטע און דעם פּלאַץ, ווען און וואו, אָדער אוג" 
טער וועלכע אומשטענדן, זי זיינען געשריבן געװאָרן. 


באַרירנדיג די פראַגע וועגן דעם סאָרט אידיש, װאָס איך גע- 
ברויך אין דעם בוך, וויל איך זיך דאָ ניט אַרײנלאָזן אין אַ דיסקוסיע 
וועגן דער אידישער שפּראַך בכלל, מיין שטעלונג אין דער פראַגע 
װעט דער לייענער, יעדנפאַלס, געפינען אין מיין אַרטיקל ,דער 
כאַאָס אין אידיש", װאָס איז דאָ איבערגעדרוקט. איך ויל נאָר 
צוגעבן, אַז ווילנדיג אָדער ניט ווילנדיג, בעט זיך אָפט אַן ענגליש 
װאָרט דאָ און דאָרט אין דעם אַמעריקאַנער אידיש. דאָס ענגלישע 
װאָרט, וואו עס נויטיגט זיך, גיט צו קאָליר און אויסדרוק צו דעם 
באַטרעפנדן געדאַנק, בפרט וען דאָס װוערט געברויכט אין דער 
שפּראַך פון דעם העלד אין בעלעטריסטיק. דאָס זעלביגע טוען דאָ 
אויך די דייטשן, רוסן, איטאַליענער א. אַז. וו --- און עס איז גאַנץ 
כשר,.. אַלע ענגלישע וװערטער, וועלכע קומען אַריין אין דעם 
בוך, האָב איך אָבער צוזאַמענגענומען אין אַלפאַבעטישער אָרדע- 
נונג און דאָ אַריינגעגעבן באַזונדער מיט זייערע פאַרטייטשונגען, אין 
דער פאָרמע פון אַ ווערטער-בוך, 

װאָס אָנבאַלאַנגט די אָרטאָגראַפיע, קען איך דאָ נאָר זאָגן 
בקיצור, אַז איך האַלט זיך , אין דער גאָלדנער מיטע" -- צװישן 
דעם טראַדיציאָנעלן אידיש, וי ער װערט געברויכט אין אונזערע 
טעגליכע צייטונגען, און דעם , מאָדערנעם" אידיש, װי ער וװערט 
מערסטנס געברויכט אין ביכער און זשורנאַלן, 


צום סוף וויל איך דאָ באַדאַנקען מיינע חשוב'ע ליטעראַרישע 
קאָלעגן, וועלכע האָבן מיך כסדר דערמוטיגט און ענדליך באַוואויגן 
אַרױסצוגעבן כאָטש איין זאַמלונג פון מיינע שריפטן 

